

सुप्रिया शर्मा को चमेली देवी पुरस्कार

सर्वश्रेष्ठ महिला पत्रकार के लिए मीडिया फाउंडेशन द्वारा प्रदत्त 'चमेली देवी जैन पुरस्कार' इस बार ऑनलाइन पत्रकार सुप्रिया शर्मा को दिए जाने की घोषणा की गई है।

मीडिया फाउंडेशन ने सोमवार को इसकी घोषणा की। ऐसा पहली बार है कि यह पुरस्कार ऑनलाइन न्यूज पोर्टल पर काम करने वाली किसी पत्रकार को दिया जा रहा है।

'स्कॉल डॉट इन' की न्यूज एडिटर ने यह पुरस्कार हाशिए पर जीने को मजबूर व उपेक्षित समुदायों पर रिपोर्टाज और समसामयिक मुद्दे उठाने के लिए दिया जा रहा है। यह सम्मान राष्ट्रीय राजधानी स्थित इंडिया इंटरनेशनल सेंटर में 19 मार्च को दिया जाएगा, जिसके बाद एक व्याख्यान होगा।

इस साल जूरी में मिनट के आर.सुकुमार, एनडीटीवी इंडिया के रवीश कुमार और इंडिया टुडे ग्रुप की कावेरी बामजई थीं।